



PARLAMENT EWROPEW

2009 - 2014

Kumitat għall-Iżvilupp Reġjonali

2012/2297 (INI)

24.4.2013

OPINJONI

tal-Kumitat għall-Iżvilupp Reġjonali

għall-Kumitat għat-Trasport u t-Turiżmu

dwar it-Tkabbir Blu – It-tishiġ tat-tkabbir sostenibbli fis-setturi tal-baħar, tat-trasport marittimu u tat-turiżmu fl-UE
(2012/2297(INI)) Il-Parlament Ewropew,

Rapporteur: Seán Kelly

PA_NonLeg

SUGĠERIMENTI

Il-Kumitat għall-Iżvilupp Reġjonali jistieden lill-Kumitat għat-Trasport u t-Turizmu, bhala l-Kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jissottolinja r-rwol tal-istrategġiji tal-baċir tal-baħar biex jithegġeġ żvilupp reġjonali bilanċjat u integrat kif ukoll koeżjoni ekonomika, territorjal u soċjali, tingħata spinta lill-ekonomija Ewropea, jithegġeġ it-tkabbir blu, jinholqu impjiegi ekoloġiċi u titħares il-bijodiversità tal-baħar u tal-kosta; jitlob li tali strategġiji, marbuta ma' strategġiji makroreġjonali kurrenti u futuri, ikunu implimentati b'mod effettiv u li jiġu ddedikati riżorsi finanzjarji u amministrattivi xierqa għall-implimentazzjoni tagħhom u sabiex il-fondi jkunu disponibbli taħt il-programmi tal-UE bħall-Fond Ewropew għall-Iżvilupp Rurali (FEŻR), l-Orizzont 2020, il-Programm għall-Kompetittività tal-Intrapriżi u l-SMEs (COSME) u l-Fond Ewropew Marittimu u tas-Sajd (FEMS);
2. Iqis li jeħtieġ li jissahħaħ ir-rwol li għandhom ir-reġjuni fit-tfassil tal-istrategġiji tal-Unjoni sabiex tiġi żviluppata ekonomija blu solida u sostenibbli;
3. Jitlob li jkun hemm enfasi fuq l-ingranagg tas-sinergġiji bejn il-politiku u l-istrumenti tal-UE biex dawn jappoġġjaw u jiżviluppaw ċentri reġjonali u transkonfinali ta' attivitá marittima; jilqa' l-inizjattivi fil-livell tal-Istati Membri u tar-reġjuni, bħall-Programm INFOMAR tal-Irlanda; jenfasizza l-htieġa li jkun hemm governanza f'diversi livelli u assoċjazzjoni mill-qrib tal-pubbliku mat-teħid ta' deċiżjonijiet; iqis li t-trasport marittimu tal-merkanzija huwa alternattiv għat-trasport stradali fuq distanzi twal u jinkoraġġixxi li jiġu żviluppati r-rotot tal-baħar b'mod partikolari għall-ark Atlantiku u fil-baċir Mediterran;
4. Jenfasizza l-bżonn li jkun hemm ċertezza ġuridika għall-atturi interessati kollha biex jinvestu f'żoni marittimi, u jirrakkomanda miżuri ġodda ta' incentiv bil-hsieb li jsir sfruttament aħjar taż-żoni ekonomiċi esklussivi tal-Istati Membri; jistieden lill-Kummissjoni, lill-Istati Membri u lir-reġjuni jaqblu dwar ippjanar spazjali marittimu ċar, uniformi, trasparenti u prattiku u pjanijiet integrati ta' ġestjoni taż-żoni tal-kosta li jiżguraw li l-għadd kbir ta' użijiet u attivitajiet li jsiru ta' dawn iż-żoni u fihom ikunu parti minn proċess ta' żvilupp sostenibbli;
5. Jinnota li hemm potenzjali għall-enerġija lil hinn mix-xtut mir-riħ, mill-mewġ u dik termali tal-oċean, kif ukoll li s-settur konvenzjonali tal-enerġija lil hinn mix-xtut jiġġenera impjiegi sostenibbli fir-reġjuni tal-kosta, inaqqs l-emissjonijiet u jikkontribwixxi għall-miri tal-enerġija tal-UE għall-medda medja u twila ta' żmien; jenfasizza l-fatt li se jkun meħtieġ investiment sinifikanti fil-perspettiva ta' riorganizzazzjoni tal-konnessjonijiet tal-grilja u fil-kapaċità tat-trasmissjoni biex dan il-potenzjal jiġi sfruttat;
6. Jenfasizza li s-settur tas-sajd jagħmel parti integrali mit-tkabbir blu u li l-impjiegi fis-sajd sostenibbli għandhom jitqiesu bhala prijoritá, b'mod partikolari minhabba d-dipendenza dejjem akbar tal-Unjoni fir-rigward tal-importazzjonijiet ta' prodotti tas-sajd u tal-akkwakultura ġejjin minn pajjiżi terzi;

7. Jenfasizza r-rwol tas-sajd arteġġjanali fuq skala żgħira u tal-akkwakultura sostenibbli fil-promozzjoni tal-iżvilupp reġjonali taż-żoni tal-kosta kif ukoll taż-żoni tal-lagi u dawk fluvjali; jinnota li 90 % tan-negozji tal-akkwakultura fl-UE huma intrapriżi ta' daqs żgħir u medju li jipprovdu 80,000 impjieg, u jenfasizza l-potenzjal kbir li joffri l-iżvilupp tal-impjiegi ekoloġiċi f'attivitajiet oħra marbuta mal-qasam marin; jitlob, f'dak il-kuntest, li l-metodi innovattivi u sostenibbli jiġu appoġġjati permezz tal-FEMS, li jiġi promoss l-iżvilupp tas-sajd, tal-bijoloġija marina u tal-akkwakultura, partikolarment fl-ilmijiet fondi flimkien mal-parks tal-enerġija mir-riħ lil hinn mill-kosta;
8. Jirrikonoxxi li l-bijoteknoloġiji blu joffru potenzjal enormi biex jiġu ffaċċjati l-isfidi globali tas-soċjetà bħalma huma l-ħarsien tal-ambjent, inkluż l-ambjent tal-baħar, il-problemi tal-ikel, it-twaqqif tat-telf tal-bijodiversità u l-ġlieda kontra t-tibdil fil-klima u l-konsegwenzi tiegħu; jitlob li jkun hemm sinerġiji bejn il-politiki reġjonali u innovattivi sabiex tiġi żviluppata infrastruttura tar-riċerka meħtieġa għall-iżvilupp ta' dan is-settur;
9. Jitlob li t-turiżmu jiġi promoss u sostnut bħala forza mexxejja għat-tkabbir u l-impjiegi fiż-żoni tal-kosta; iqis li ambjent b'saħħtu huwa essenzjali għall-iżvilupp ta' kwalunkwe forma ta' turiżmu fir-reġjuni tal-kosta u li, għalhekk, għandu jsir kull sforz biex dan jiġi protett; jenfasizza l-ħtieġa li tiġi provduta infrastruttura sostenibbli biex jiġu żviluppati forom oħra ta' turiżmu, b'mod partikolari għas-setturi tat-turiżmu b'potenzjal kbir ta' tkabbir, bħall-turiżmu tas-sajd ekoagrikolu u l-isports sostenibbli tal-ilma; jilqa' l-inizjattivi li jipromwovu strateġiji tat-turiżmu transkonfinali fuq bażi tal-baċir tal-baħar;
10. Hu tal-fehma li r-reġjuni ultraperiferiċi u l-Pajjiżi territorji ekstra-Ewropej igawdu minn pożizzjoni geostrateġika privileġġjata bħala fruntiera bejn l-Unjoni Ewropea u l-bqija tad-dinja u jeħtieġ li jittiehed kont tagħhom fid-definizzjoni strateġika tal-attivitajiet rilevanti tal-ekonomija blu; ifakkar ukoll fl-iskoperti li saru dan l-aħħar f'dawn ir-reġjuni fir-rigward ta' tipi ta' hamrija rari u ta' idrokarburanti; jinsisti fuq il-ħtieġa li jiġi inkoraġġit l-isfruttament l-aktar sostenibbli possibbli ta' dawn ir-risorsi godda; jinkoraġġixxi li jiġu stabbiliti proġetti pilota biex jakkumpanjaw tali tekniki ta' esplorazzjoni u ta' sfruttament innovattivi u sostenibbli; jenfasizza fuq il-ħtieġa li tiġi approfondita l-integrazzjoni ta' dawn ir-reġjuni fis-suq uniku, filwaqt li jiġu rrispettati l-ispeċifitajiet tagħhom skont l-Artikolu 349 tat-TFUE, bil-għan li l-Unjoni Ewropea kollha tgawdi mill-vantaġġi tagħhom;
11. Jenfasizza l-potenzjal li għandhom ir-reġjuni ultraperiferiċi bħala laboratorju naturali għat-tweqqif ta' attivitajiet ta' riċerka u ta' żvilupp fil-qasam tal-enerġiji rinnovabbli u tal-ekonomija tal-baħar; jenfasizza l-importanza li għandu s-settur tat-turiżmu għal dawn ir-reġjuni kif ukoll il-possibilitajiet li huma joffru li jinholqu pjattaformi loġistiċi li jiffaċilitaw it-trasport ta' merkanzija bejn l-Ewropa u ekonomiji dinjija oħra; jenfasizza l-importanza strateġika tat-trasport marittimu u tar-rabtiet ta' bejn ir-reġjuni ultraperiferiċi u t-territorji kontinentali l-oħra;
12. Jenfasizza l-valur miżjud tal-Istrateġija Ewropea għall-Atlantiku f'dawk li huma ppjanar spazzjali marittimu, aċċessibilità tat-territorji u kompetittività tal-industriji marittimi, u jistieden lill-Kummissjoni, lill-Istati Membri u lill-awtoritajiet reġjonali jhallu li l-metodoloġija tagħha tiggwidahom biex jagħmlu l-aħjar użu miż-żoni kostali u l-art interna tagħhom;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	23.4.2013
Riżultat tal-votazzjoni finali	+: 42 -: 1 0: 0
Membri preżenti għall-votazzjoni finali	Luís Paulo Alves, Catherine Bearder, Jean-Jacob Bicep, Victor Boştinaru, John Bufton, Nikos Chrysogelos, Ryszard Czarnecki, Rosa Estaràs Ferragut, Danuta Maria Hübner, Vincenzo Iovine, María Irigoyen Pérez, Seán Kelly, Constanze Angela Krehl, Petru Constantin Luhan, Elżbieta Katarzyna Łukacijewska, Ramona Nicole Mănescu, Riikka Manner, Iosif Matula, Miroslav Mikolášik, Jens Nilsson, Lambert van Nistelrooij, Jan Olbrycht, Wojciech Michał Olejniczak, Younous Omarjee, Markus Pieper, Monika Smolková, Georgios Stavrakakis, Csanád Szegedi, Nuno Teixeira, Justina Vitkauskaitė, Oldřich Vlasák, Kerstin Westphal, Joachim Zeller
Sostitut(i) preżenti għall-votazzjoni finali	Joseph Cuschieri, Karima Delli, James Nicholson, Ivari Padar, Herbert Reul, Elisabeth Schroedter, Czesław Adam Siekierski, Patrice Tirolien, Giommaria Uggias, Manfred Weber